

ግንባር ሃገራዊ ድህነት ኤርትራ  
ቤት ጽሕፈት ዜናና ባህሪ



جبهة الانقاذ الوطني الارتريية  
مكتب الاعلام والثقافة

Eritrean National Salvation Front  
Information and Cultural office

ሃገራዊ ናጽነት መግለጺ ጽኑዕ ሓድነት ህዝቢናዩ

ናይ ሎምዘበን ጽምቢል ሃገራዊ ናጽነት ኤርትራ፡ ብርግጽ ሰፊሕ ሓፋሽ ህዝቢ ኤርትራ ኣብ ውሽጥን ወጻኢን ከምቲ ናይ ዝሓለፉ ዓመታት፡ ኣብ መንጎ ንጨቋኒ ስርዓት ኢሳያስ ዘይምቅባል ሓቀኛ ውሽጣዊ ስምዕታትን ብዘይድልዮቱ ዘርኢዮ ግዳማዊ ምስሉይነትን ተመልሖን ተቀርቅሩን ዘሕልፎ ዘነበረ ኣይከኸውንንዮ። ኣብ'ዚ እዋንዚ ህዝቢና ነቲ ናይ ቀደም ተርኢዮ ፍርሂ ደረጃ ብደረጃ ይሰግሮ ኣሎ። ብኡ ንብኡ ድማ ደቂ ህዝቢና ሓደስቲ ሓይልታት ቃልሲ ብዝተወደበን ዘይተወደበን ኣገባባት ቃልሲ ኣብ መስርሕ ተቃውሞ ንዲሞክራሲያዊ ለውጢ ይስለፉ ኣሎ። ህልው ኤርትራዊ ፖለቲካዊ መድረኽ፡ ቃልሲ ተቃውሞ ዝግተረሉን ዓቕሚ መንግስቲ ኢሳያስ ዝሸምረሉንዮ። እዚ ማለት ደምበ ኢሳያስ የንቁልቑ ኣሎ። ደምበ ተቃውሞ ይብርኽ ኣሎ። ስለዝኾነ ካኣ ኣብ'ዚ ወቅቲ'ዚ ሚዛን ሓይሊ ናብ ረብሓ ደምበ ተቃውሞ ዝዛዘውሉ ጥቡሕ ሃዋሁ ቃልሲ ይፍጠር ኣሎ።

ኢሳያስ ኣብ ህዝቢና ከም በልሕ ሓጺር ዝተኸሎ ሓጺራት ፍርሂ፡ ስሩ መሪቱ፤ ድኽዑ ማህሚኑ ዓንዱ ቆንቁኑ ብህዝባዊ ተቃውሞ ከንቕነቕ ይርእዮ ኣሎ። ሓዲጋ ውድቀት ግዝኣቱ ይጥምቶ ኣሎ። ካብ ህዝብን ቀረባ ተኣዘዝቱን ዋርዲያታቱን ኣውትሲታታቱን ቁንሱላቱን ብቐጻሊ እምነቱ የጉድል ኣሎ። ኣብ ግዛኣቱ ዝስንዘር ሓዲጋ ብቐጥታ ካብ ኣብ ቀረባኡ ዝርከቡ መሳርዕ ከም ዝኸውን ይጠራጠር ኣሎ። ስለዝኾነ ኣብ ኣርካን መንግስቲ ዝተኣማመነሎም ሓይልታት እናነከዩ ይኸዱ ኣሎ። መኣዝን ትክረቲውን የጥፍእ ኣሎ። ኣብ ሳይኮሎጂያዊ ምርባሽ ኣቲዩ ይርከብ። እቲ ንሱ ብገዛእ ርእሱ ዘሰረጸ ሓጺራት ፍርሂ፡ ሎሚ ኣብ ዝሓነ ነፍሱ ይምለሶ ኣሎ። ህስቲርያ ይሕዞ ኣሎ። ናይ ዝለመዶ ሓጽናዊ ምቁጽጻርን ምፍርራህን ሓይሉ ኣዝዩ ይዳኸም ኣሎ። በዚ ካኣ ዕዮ መንግስቲ ዘይኮነስ ዘመሓድር ዘሎ፡ መሕቢኢኡ በዓቲታት'ዩ ከቀያይር ይውዕልን ይሓድርን ዘሎ።

ናይ ሎምዘበን ጽምቢል ሃገራዊ ናጽነት ሃገራዊ ኣካቢ ትሕዝቶኡ ዳግም ኣብ ምምላስ ዝድርኽ ኣንፈት ቃልሲ እናሓዘ ይመጸእ ስለዘሎ ፍሉይ ትርጉምን መቀረትን ቃልሲ ኣሎዎ። ኣብ ውሽጢ ሃገር ዲኮር ፕሮቶኮል ኢሳያስ ንምምዕራግ፡ ኣብ መንፈስ ህዝቢ ኣብ በበይኑ ከባቢታት ካብ ዘይብልካ ናይ ይምሰል ከባቢያዊ ኣልባሳት ምልባስ፣ ጎይላ፣ ትልህት፣ ጣቕሲትን ተሓምበለን ደረጃኡን ስምዕቱን ኣዝዩ ከጎድልዮ። ኣብ ዲያስፖራ ድማ ብሓጽር ጊዘያዊ ረብሓታት ተደሊልካ ኣብ ሃገራዊ ሓድነት ዝሓድጎ በሰላ ብዘይምስትብሃል፡ ኢሳያስ ከፊትወልካ ኣልካ ኣገናኖ ዘይብሉ ንተቃውሞቲ ሓይልታት ምጽላምን ምንሻውን ተርኢዮውን ከዳኸምዮ። ተቃለስቲ ሓይልታት ንዲሞክራሲያዊ ለውጢ ዘብዕልዎ ዝኸሪ ናጽነት ካብ ናይ ቀደም ስሕውነት ብዝተፈለየ መልክዕ ብሱታፌ ሰፊሕ ሓፋሽ ዝዕጅብ፡ ብህዝባዊ ህቡብነት ዝሞውቅ፡ ብእዋናዊ ጭርሓታትን ፖለቲካ መደረታትን ቃልሲ ዝማዕርግን ክኸውንዮ። ሎሚ ህዝቢና ነቲ ኣብ ከብዱ ዝተሓቀፈን ኣብ ስነእምሮኡ ዝሰረጸን፡ ምስ ሓዉ ከይላዘብ ክክልክሎ ዝጸነሕን ሓጺራት ፍርሂ ደረጃ ብደረጃ ይነቕሎን መጋረጃኡ ይቅንጥጦን ኣሎ።

ናጽነት ኤርትራ፡ መላእ ሰፊሕ ሓፋሽ ህዝቢ ኤርትራ ብሃይማኖት፣ ዘርኢ፣ ኣውራጃ፣ ጾታ፣ ሃብትን ሕብረን፡ ዘይፈላለዩሉ፡ እኳ ዝያዳ ዝሰምረሉን ብዘይጃህራ ዝሕበነሉን መግለጺ ሓድነቱን ጽንዓቱን ዓውቱንዮ። ሃገራዊ ናጽነት ብድሕሪ ዝተናወሐ ሓርነታዊ ህዝባዊ ጅግንነታዊ ተጋድሎ ኣብ ውስን ዕለት ስለዝተፈጸመ፡ 24 ግንቦት ኣብ ክሊ ዉሑስ ሓድነትን ህዝብን ኤርትራ ካብ ኩሉ ሃገራዊ በዓላት ኣዝዩ ክብደቱ ዝረዘነን ብርሃኑ ዝደመቐን ክብረቱ ካብ ሓደ ወለዶ ናብ ካልእ ወለዶ ብሕብረተ ሰብኣዊ ሰንሰለት ብቐጻሊ ዝሰጋገርን ዝሰርጽን ሃገራዊ መዓልቲዮ። መምሃሪ ሃገራዊ መዕቢያዮ። ስለዝኾነ ካኣ ህዝቢ ኤርትራ ናይ ሎምዘበን ጽምቢል ሃገራዊ ናጽነት ኣብ ትሕቲ ዝኾነ ይኹን ኩነታት፡ ኣብ ትሕቲ ዲክታቶርያዊ ስርዓት ኢሳያስ'ውን ይኹን፡ ናይ ኣበዓዕላኡ

መልክዕ ድምቅትን አገባብን ብዘየገድስ፡ አኣብ ዝርከቡ ቦታታት ሰሚሩ ብሓባር ከኸብሮን ከጸንቢሎንዮ። ኣብ ሕሉፍ ታሪኽ ተጋድሎ ህዝቢና፡ ልዕሊ ደብዳቤ ክቡር ሃገራዊ ፍጻሜዚ፡ ናይ ህዝቢና ሃገራዊ ሓድነት ዘበረኸን ሃገራዊ ሽርክነት ዘዕዘዘን ምዕራፍ ቃልሲ የሎን። ቀንዲ ዋና ናይ ሃገራዊ ናጽነት ህዝቢ ኤርትራ ብሙሉኡዮ። ካብ መንገሉ ብዘኸነ ይኹን ምኽንያት ብዘርኢ፡ ወይ ሃይማኖት፡ ወይ አውራጃ፡ ወይ ፖለቲካ ውድብ፡ ወይ ማሕበር፡ ወይ ወንን ንብረት፡ ፍሉይ ሓላፊ ዘሎዎ ወገን የሎን። ዝያዳ ካልኣት ብሕታዊ እጅታውነት ዝብጽሖ ኤርትራዊ ማሕበራዊ ሓይሊ ወን የሎን።

እዚ መዓልቲዚ ስለምንታይ መዓልቲ ስምረት ህዝቢ ኤርትራ ይኸውን? እዚ ሕቶዚ እነልዕሎ ዘሎና፡ ህዝቢ ኤርትራ ቀንዲ ደራሲ ረጃቢ ናጽነቱ ኣይፈለጠንዮም፡ ንሕና ከነፍልጠ ብማለት ፍጹም ኣይኮነን። የግዳስ ብዓምቕን ስሩጽን መንፈስ ሃገራዊ ሽርክነት ኪንገልጸ ስለዚ ደለናዮ ጥራይዮ።

ህዝቢ ኤርትራ ካብ ጨካኝን ፈላላይን ሕሰመ መከራ መግዛእቲ ኢትዮጵያ ንነብሱ ሓራን ስሙርን ህዝቢ ከኸውንን፡ ንሃገሩ ድማ ናጻ ከውጻኦን ምእንቲ፡ ኣብ መድረኽ ቃልሲ ዝወሰዱ በበይኑ ስልቲታት ብዘየገድስ፡ ሃገራዊ ናጽነት ብዘኸነ ይኹን ፖለቲካ ዝምባሌታትን መርገጻትን፡ ውዳቤታትን ዘይንቅንቕ ጽኑዕ ዓንዲ ማእከሉ ጌሩ፡ ኩሉ ዓይነት ዋጋ ናጽነትን ሓርነትን ክቡር ገዝሚ ንሃገሩ ብሓባር ክፈለ።

ገዝሚ-ማህር- ብዘሓዘ ወይ፡ ዋሕዱ ብዘየገድስ፡ ወለዲ ንመርዓዊ፡ ወይ ንመርዓት፡ መርዓውቲ ተፋቅሮም ብሓባር፡ ሰላም፡ ስነት፡ ኣብ ክሊ ጽኑዕ እምነቶም ክበዘሙን ክባዘሙን ኪኸብዱን፡ ከከም ሕግታት እነቶምን ባህልታቶምን ዓቕሚታቶምን ዝኸፍልዎ ክፍልት ሓላላዊ ማእሰር ስድራቤትዮ። እምበኣር፡ ኣብ ህዝቢና ገዝሚ መግለጺ ሓላል፡ ፍቅሪ፡ ስነት፡ ሰላም፡ ሓድነትን ምክብርባንዮ። ከምኡ ወን ናይ ሃገራዊ ናጽነት ኤርትራ ገዝሚ (መስዋእቲ) ይውሓድ ይብዛሕ ብዘየገድስ፡ ኩሉ ክፍልታት ሕብረተ ሰብ ኤርትራ ኣብ ዝሕጸ ሃገሩ ኤርትራ ብፍቅሪ፡ ስነት፡ ሰላም፡ ኣብ ክሊ ማሕበራዊ ሃይማኖታውን ብዘሕነቱ ተኸባብሩ ብሓባር-ሰላም ክንብር ምእንቲ፡ ከከም ዓቕሙ ዝኸፈሎ ኩሉ ዓይነት መስዋእቲዮ። መስዋእቲ እንክበሃል እንክሎ፡ ብምትን ኣካል ምጽዳል ጥራሕ ኣይግለጽን። ሂወትካ ከም ገንሽል ንናጽነት ኣበጃኻ ምስዋእ፡ ወይ ኣካልካ ምጽዳል ጽዑቕ መግለጺ መስዋእቲዮምበር፡ ንባዕሉ እንኮ ዓይነት መስዋእቲ ኣይኮነን። መስዋእቲ ብብዘሕ ዓይነትዮ ዝግለጽ። ማሕበራዊ ቅጽላታት ሕብረተ ሰብ ኤርትራ፡ ሙሁራት፡ መሃይማን፡ ሼኽ፡ ቀሲስ፡ ጓሳ፡ ዓጃይ፡ ፖለቲካ ውድባት፡ ሰራሕተኛታት ፍብሪካታት፡ ነጋዶ፡ መማህራን፡ መንእሰያት፡ ተማሃሮ፡ ደቂ ኣንስትዮ፡ ሙዚቀኛታት፡ ስፖርተኛታትን ሃብታማት፡ ደያኑ፡ ወለዲ፡ እንኮላይ ናይ መግዛእታዊ መንግስታዊ ስብል ሰርቢስ ሰራሕተኛን ሓይልታት ፖሊስን ኤርትራውን ዜጋታት ..... ወዘተ በበይኑ ስልቲታት ቃልሲ ተኸቲሎም ከከም ዓቕምም ናይ ሂወት፡ ስንክልና፡ ገንዘብን ፍልጠትን መስዋእቲ ከፊሎምዮም። እዚ ኩሉ ዓይነት መስዋእቲዚ ሃይማኖት፡ ዘርኢ፡ ዓሌት፡ አውራጃ፡ ጾታን ዕድመን ፍልልያት መሰረት ዝገበረ ኣይነበረን። ህዝቢ ኤርትራ ሕብረተ ሰብኣውን ሃይማኖታውን ጭቡጥ ብዘሕነቱ ዓቂቡ፡ ንሓደኡ እንክይሰረዘ፡ ወይ ኣብ ሓደኡ ምጽንባር እንክይተገደ ንኩሎም ኤርትራውያን ብማዕረ እትሓቕዩ ኣካቢት ዲሞክራሲያዊት ኤርትራ ንምህናጽ፡ ከም ስሙር ሕብረተ ሰብ ብዘይ ናይ ዝኸነ ወገን ተጽዒኖታት ብሓራ ድልየቱ ዝኸፈሎ ወለንታዊ ሃገራዊ መስዋእቲዮ። ምእንቲ ናጽነት ኤርትራ ዝተኸፈለ መስዋእቲዮ ሃገራዊ ገዝሚ። ስለዚ ሃገርና ብመስዋእቲ ደቂ ህዝባ ዝተገዘመትን ዝተሸለመትንዮ። ገዝሚ ዝኸፈለ፡ ህዝቢ ኤርትራዮ። ገዝሚ ዝተቀበለ ድማ፡ ኩሉ መሬታት ኤርትራዮ። መስዋእቲ ዘይተኸፈሎ እመት መሬት ኤርትራ ኣይትርከብን። ስለዚ ዝገዘመን ዝተገዘመን ክልቴኡ ኣብ ኤርትራዊ ሃገራዊ ስሙር መንነት ቐጥታዊ ኣካላዊ ዘንተመነታዊ ምትእስሳር ኣሎዎም። ንሃገራዊ ናጽነት ኤርትራ ከም ዓቕሙን ህቡብነቱን ገዝሚ ዘይከፈለ ማሕበራዊ ቅጽላ፡ ወይ ማሕበራዊ ጉጅለ ሕብረተ ሰብ ኤርትራ የሎን። ንህዝቢና ናብ ሃገራዊ ናጽነት ካብ ዝጓናጸፍዎ ቀንዲ ረጃቢ፡ እቲ ብወተሃደራዊ ዓይኑ ብሂወት ዝተለከዐ ዝተኸፍለ መጠን ኣሻሓት መስዋእቲ ተጋደልቲ በይኑ ጥራይ ዘይኮነስ፡ ብቀንዱ እቶም ኣብ መስርሕ ናጽነታዊ ተጋድሎ መሰረታዊ ዘይነጻፍ ምንጪ ኩሉ ዓይነት መስዋእቲ ኮይኖም፡ ኣብቲ መስርሕ ናጽነታዊ ተጋድሎ ብግብሪ ብሓባር ዝተሰለፉ ሰፊሕ ሕብረተ ሰብኣዊ ብዘሕነታዊ ሱታፊ ሃገራዊ ሓይልታትዮ። ስለዝኸነዮ፡ መላእ ህዝቢ ኤርትራ ንናጽነት ብብእምነታቱን ቋንቋታቱን ባህልታቱን ብሓባር ናትኖያ፡ ናይ ኩላህኖያ፡ ዝብላ ዘሎ። ናጽነት ኤርትራ መግለጺ ሃገራዊ ምዕራይ ሽርክነትን ጽኑዕ ሓድነትን ህዝቢ ኤርትራዮ።

ቤት ጽሕፈት ዜናን ባህልን ግሃድኤ

23 ግንቦት 2019